



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ২৩ / ২০২২

শিল্পী দিৱসৰ অনুষ্ঠানত মুখ্যমন্ত্রীৰ অংশগ্ৰহণ

২০২২ বৰ্ষৰ শিল্পী বাঁটা প্ৰদান কৰিলে মুখ্যমন্ত্রীয়ে

জ্যোতিপ্ৰসাদ আগৱৰালাই তেওঁৰ সৃষ্টিৰ মাজৰে সাধাৰণ জনতাৰ কথা প্ৰতিফলিত কৰিছিল : মুখ্যমন্ত্রী

দিছপুৰ, ১৭ জানুৱাৰী : মুখ্যমন্ত্রী ড° হিমন্ত বিশ্ব শৰ্মাই আজি অসম চৰকাৰৰ সাংস্কৃতিক পৰিক্ৰমা বিভাগৰ উদ্যোগত শ্ৰীমন্ত শংকৰদেৱ কলাক্ষেত্ৰত আয়োজিত শিল্পী দিৱসৰ কাৰ্যসূচীত অংশগ্ৰহণ কৰি ৰূপকোৱৰ জ্যোতিপ্ৰসাদ আগৱৰালাব প্ৰতি গভীৰ শ্ৰদ্ধা নিবেদন কৰে। শিল্পী দিৱসৰ লগত সংগতি ৰাখি মুখ্যমন্ত্রীয়ে ২০২২ বৰ্ষৰ সন্মানীয় শিল্পী বাঁটা যশস্বী সংগীত শিল্পীদ্বয় ড° অপৰ্ণা বুজৰবৰজা আৰু পুলক বেনার্জীক আনুষ্ঠানিকভাৱে প্ৰদান কৰে। তদুপৰি, এই অনুষ্ঠানতে মুখ্যমন্ত্রীয়ে বিশিষ্ট লেখক, গবেষক ড° উপেন ৰাভা হাকাচামক ২০২১ বৰ্ষৰ বীৰ ৰাঘৰ মৰাণ বাঁটা, বিশিষ্ট নাট্যশিল্পী উপকূল বৰদলৈক ২০২১ বৰ্ষৰ সাহিত্যচাৰ্য অতুল চন্দ্ৰ হাজৰিকা বাঁটা, বিশিষ্ট নাট্যশিল্পী অবিনাশ শৰ্মাক ২০২১ বৰ্ষৰ নটসূৰ্য ফণী শৰ্মা বাঁটা আৰু বিশিষ্ট শিল্পীদ্বয় সোণাৰাম নাথ আৰু দ্ৰোণ ভূঞ্চাক ২০২১ বৰ্ষৰ বিশুৰোভা বাঁটা আনুষ্ঠানিকভাৱে প্ৰদান কৰে। ইয়াৰ উপৰি এই অনুষ্ঠানতে মুখ্যমন্ত্রীয়ে ৫০ গৰাকী শিল্পীক ২০২১ বৰ্ষৰ শিল্পী পেন্সন প্ৰদান কৰে।

শিল্পী দিৱসৰ কাৰ্যসূচীত অংশগ্ৰহণ কৰি প্ৰদান কৰা ভাষণত মুখ্যমন্ত্রীয়ে বাঁটা প্ৰাপকসকলক শুভেচ্ছা জনাই কয় যে তেওঁলোকৰ অধ্যৱসায় তথা সফলতাই ৰাজ্যখনৰ হেজোৰজনক সাংস্কৃতিক কৰ্মত উৎসৱগৰ্তি মনোভাৱেৰে নিয়োজিত হোৱাৰ বাবে অনুপ্রাণিত কৰিব। প্ৰতিবছৰে অসমবাসীয়ে অসমৰ সাংস্কৃতিক জগতৰ এক উজ্জল নক্ষত্ৰ জ্যোতিপ্ৰসাদ আগৱৰালাব মৃত্যু বাৰ্ষিকী শিল্পী দিৱস হিচাপে পালন কৰি এইগৰাকী মহান শিল্পীলৈ শ্ৰদ্ধা নিবেদন কৰে। এইগৰাকী মহান শিল্পীয়ে অসমৰ সামাজিক-সাংস্কৃতিক দিশলৈ অতুলনীয় অৱদান আগবঢ়াই গৈছে। জ্যোতিপ্ৰসাদ আগৱৰালাই চিনেমা, কবিতা, সংগীত, সাহিত্য আৰু সাংস্কৃতিক দিশলৈ আগবঢ়োৱা অতুলনীয় অৱদানৰ কথা স্মৰণ কৰি মুখ্যমন্ত্রী ড° শৰ্মাই কয় যে এইগৰাকী মহান শিল্পীয়ে প্ৰথম অসমীয়া ছবি ‘জয়মতী’ যথেষ্ট প্ৰত্যাহুন নেওচি প্ৰস্তুত কৰি অসমীয়া কথাছবি জগতৰ বাটকটীয়াৰূপে পৰিচিত হৈছে। এইগৰাকী শিল্পীৰ মাগদৰ্শন অনুসৰণ কৰিয়েই অনেক চি৤্ৰ নিৰ্মাতাই অসমীয়া কথাছবি জগতখন বিশ্ব দৰবাৰত উজ্জলাই তুলিবলৈ সক্ষম হৈছে বুলিও মুখ্যমন্ত্রীয়ে কয়। মুখ্যমন্ত্রীয়ে লগতে কয় যে জ্যোতিপ্ৰসাদ আগৱৰালাই তেওঁৰ সৃষ্টিৰ মাজৰে সাধাৰণ জনতাৰ কথা প্ৰতিফলিত কৰিছিল। এইগৰাকী মহান শিল্পীয়ে স্বাধীনতা সংগ্ৰামৰ সময়ত যুৱ শক্তিক বিদেশী শাসনৰ বিৰুদ্ধে মাত মতাৰ বাবে উদ্বৃদ্ধ কৰিছিল। যুৱ শক্তিৰ ওপৰত এইগৰাকী মহান শিল্পীৰ অগাধ বিশ্বাস আছিল বুলিও মুখ্যমন্ত্রীয়ে কয়।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

জ্যোতিপ্রসাদ আগুরালা, কলাগুরু বিষ্ণুবোভা আৰু ফণী শৰ্মাৰ দৰে বৰেণ্য শিল্পীসকলে অসমত সংস্কৃতিৰ নৰজাগৰণৰ সূচনা কৰি জনসাধাৰণক সৃষ্টিশীল কামৰ জৰিয়তে একত্ৰি হোৱাৰ বাবে অনুপ্রাণিত কৰিছিল বুলিও তেওঁ কয়। ৰাজ্যখনৰ সংগীত, নাটক, সাহিত্য আৰু চলচিত্ৰ জগতখনলৈ এইকেইগৰাকী মহান শিল্পীয়ে আগবঢ়াই যোৱা অৰিহণা তুলনাবিহীন বুলিও মুখ্যমন্ত্রীয়ে কয়। ৰাজ্যখনৰ ভাষা-সাহিত্য আৰু সংস্কৃতিৰ সংৰক্ষণ, প্ৰচাৰ আৰু প্ৰসাৰৰ প্ৰয়োজনীয়তা আছে বুলি উল্লেখ কৰি মুখ্যমন্ত্রীয়ে বিশ্ব দৰবাৰত অসমৰ বৰ্ণিল সংস্কৃতি সজোৱে তুলি ধৰাৰ বাবে জ্যোতিপ্রসাদ আগুরালাৰ আদৰ্শৰে কৰ্ম পথাৰত নামি পৰিবলৈ সকলোকে আহ্বান জনায়। জ্যোতিপ্রসাদে সীমাৰ পৰিধি নেওচি অসম আৰু অসমৰ কলা-সংস্কৃতি অটুট ৰাখি সৃষ্টিৰ জৰিয়তে কেনেদৰে বিশ্বাসীক চমকিত কৰিব পাৰিছিল সেই কথাও মুখ্যমন্ত্রীয়ে কয়।

অনুষ্ঠানত সাংস্কৃতিক পৰিক্ৰমা বিভাগৰ মন্ত্ৰী বিমল বৰাই ভাষণ প্ৰদান কৰাৰ লগতে ৰূপকোঁৰৰ জ্যোতিপ্রসাদ আগুরালাৰ এটা কৰিতাও আবৃতি কৰে। অনুষ্ঠানত হস্তত্ত্বত আৰু বস্ত্ৰশিল্প বিভাগৰ মন্ত্ৰী ইউ জি ৰক্ষা, ৰাজ্যসভাৰ সাংসদ ভূৱনেশ্বৰ কলিতা, বাঁটা প্ৰাপক শিল্পীসকলৰ লগতে বহু সংখ্যক শিল্পীয়ে অংশগ্ৰহণ কৰে।

স্বাক্ষৰ / বঃভা:

১৭-১-২০২২